



नेपाल राजपत्र

भाग ३

श्री ५ को सरकारद्वारा प्रकाशित

खण्ड २४] काठमाडौं, माघ २२ गते २०३१ साल [अतिरिक्ताङ्क ४६

श्री ५ को सरकार
शिक्षा मन्त्रालयको
सूचना

भक्तपुर विकास समिति (गठन) आदेश, २०३१

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ:- (१) यस आदेशको नाम "भक्तपुर विकास समिति (गठन) आदेश, २०३१" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा, यस आदेशमा-
'परियोजना' भन्नाले श्री ५ को सरकारबाट स्वीकृत भक्तपुर विकास परियोजना सम्झनु पर्छ ।

३. समितिको गठन:- (१) भक्तपुर विकास समिति (यसपछि "समिति" भनिएको) नामको एक सञ्चितिकारिक समिति गठन गरी विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(२) उप-दफा (१) बमोजिमको समितिमा देहायको अध्यक्ष, र सदस्यहरू रहनेछन्:-

(क) माननीय शिक्षा मन्त्री-	-	-अध्यक्ष
(ख) प्रतिनिधि राजकीय सम्पत्ति कोष-	-	-सदस्य
(ग) चीफ इन्जिनियर खाने पानी तथा ढल निकास विभाग-	-	-सदस्य
(घ) चीफ इन्जिनियर आवास, भवन तथा भौतिक परियोजना विभाग-	-	-सदस्य
(ङ) निर्देशक, पुरातत्व विभाग-	-	-सदस्य
(च) प्रशासक, गुठी संस्थान-	-	-सदस्य
(छ) सभापति, भक्तपुर जिल्ला पन्चायत-	-	-सदस्य
(ज) प्रधान पन्च, भक्तपुर नगर पन्चायत-	-	-सदस्य
(झ) प्रबन्धक, भक्तपुर विकास परियोजना कार्यान्वयन कार्यालय	-	-सदस्य-सचिव

(३) श्री ५ को सरकारले आवश्यक ठानेमा नेपाल राजपत्रमा सूचना प्रकाशित गरी समितिका सदस्यहरूको संख्यामा थपघट वा नाममा हेरफेर गर्न सक्नेछ ।

(४) भक्तपुर विकास परियोजना कार्यान्वयन कार्यालयका निर्माण दल (जर्मन पक्ष) र योजना दल (जर्मन पक्ष) का प्रमुखहरू सल्लाहकारको रूपमा समितिको बैठकमा उपस्थित रहन सक्नेछ ।

(५) समितिको आमन्त्रणमा श्री ५ को सरकारको कुनै अधिकृत, विशेषज्ञ, तथा नेपाल स्थित संघीय जर्मन गणतन्त्र दूतावासका प्रतिनिधि समितिको बैठकमा उपस्थित रहन सक्नेछ ।

(६) उप-दफा (४) र (५) बमोजिम समितिको बैठकमा उपस्थित सल्लाहकार, अधिकृत, विशेषज्ञ र प्रतिनिधि छलफलमा भाग लिन सक्नेछ तर मतदान गर्न पाउने छैन ।

(७) अध्यक्ष र सदस्य-सचिवको अतिरिक्त चार जना सदस्यसम्म उपस्थित भएमा समितिको गणपूरक संख्या पूरा भएको मानिनेछ ।

(८) समितिमा उपस्थित सदस्यमध्ये बहुमतको राय मान्य हुनेछ र मत बराबर भएमा अध्यक्षले निर्णयात्मक मत दिन पाउनेछ ।

४. समितिको काम, कर्तव्य र अधिकार:- (१) भक्तपुर विकास परियोजना कार्यान्वित गर्नु समितिको कर्तव्य हुनेछ ।

(२) उप-दफा (१) बमोजिमको परियोजना कार्यान्वित गर्न समितिले निम्नलिखित कामहरू गर्नेछ:-

- (क) श्री ५ को सरकार र संघीय जर्मन गणतन्त्र सरकारका बीच भक्तपुर विकास परियोजना सञ्चालन गर्न भएको सम्झौताबमोजिम काम गर्ने,
- (ख) परियोजनाको भौतिक निर्धारण गर्ने र कार्यान्वयनमा दिइने सबै सुझावहरू पुर्याउने,

(ग) परियोजनासंग सम्बन्धित मन्त्रालय, विभाग तथा संस्थान आदिका बीच आवश्यक समन्वयन र सामाज्यस्य कायम राख्ने ।

(घ) परियोजनामा आवश्यकतानुसार संशोधन वा थपघट गर्ने,

(ङ) परियोजनाको निमित्त आवश्यक भएमा चल वा अचल सम्पत्ति लेनदेन गर्ने,

(च) परियोजना कार्यान्वयनको लागि अन्य आवश्यक कार्यहरू गर्ने ।

५. समितिको कोष र आर्थिक कारोबार:- (१) समितिको कार्य सञ्चालनको लागि एउटा

कोष हुनेछ जसमा देहायका रकमहरू रहनेछन्:-

(क) श्री ५ को सरकारबाट प्राप्त रकम,

(ख) श्री ५ को सरकार र संघीय जर्मन गणतन्त्र सरकारका बीच परियोजना कार्यान्वयनको लागि भएको सम्झौताबमोजिम प्राप्त रकम,

(ग) अन्य श्रोतबाट प्राप्त रकम ।

(२) उप-दफा (१) बमोजिम प्राप्त हुने रकम सोझै भक्तपुर बिकास परियोजना कार्यान्वयन कार्यालयको खातामा जम्मा हुनेछ ।

(३) उप-दफा (१) बमोजिमका कोषको सञ्चालन समितिले बनाएको नियमबमोजिम हुनेछ र सो नियम बनी लागू नहुन्जेलसम्मका लागि श्री ५ को सरकारको आर्थिक नियम अनुसार कोषको सञ्चालन गरिनेछ ।

(४) समितिले बनाएको नियममा तोकिएबमोजिम समितिको आय-व्ययको लेखा राखिनेछ ।

६. लेखा परीक्षण:- (१) समितिको लेखा परीक्षण प्रचलित नेपाल कानूनबमोजिम हुनेछ ।

(२) श्री ५ को सरकारले चाहेमा जुनसुकै बखत पनि समितिको हिसाबकिताब जाचन जचाउन सक्नेछ ।

७. अधिकार प्रत्यायोजन:- समितिले आफ्नो सबै वा केही अधिकार समितिको कुनै सदस्य, वा सदस्यहरूको उप-समिति वा सदस्य-सचिवलाई प्रत्यायोजन गर्न सक्नेछ ।

८. समितिको कार्य व्यवस्था:- (१) सदस्य-सचिवले समितिको निर्देशानुसार समितिको तर्फबाट समितिको ठेक्का-पट्टासम्बन्धी सबै काम गर्नेछ र त्यसरी गरिएका ठेक्कापट्टा समितिले गरेको मानिनेछ ।

(२) सदस्य-सचिवले समितिको दैनिक कार्य सञ्चालन स्तरको सबै काम गर्नेछ र समितिको निर्णय वा आदेशहरू प्रमाणित गर्नेछ ।

(३) परियोजना कार्यान्वयनसम्बन्धी कार्य सञ्चालन स्तरको सबै काम समिति मातहतको भक्तपुर बिकास परियोजना कार्यान्वयन कार्यालयबाट हुनेछ । मा ५ लाई हुनेछ ।

(४)

नेपाल राजपत्र भाग ३

६. श्री ५ को सरकारसंग सम्पर्क:- समितिले श्री ५ को सरकारसंग सम्पर्क राख्दा शिक्षा मन्त्रालय, पुरातत्व विभागमार्फत सम्पर्क राख्नुपर्छ ।
१०. नियमहरू बनाउन सक्ने:- समितिले आफ्नो कार्य सञ्चालनको लागि आवश्यक नियमहरू बनाउन सक्नेछ र त्यसरी बनाइएका नियमहरूमा श्री ५ को सरकारको स्वीकृति लिनुपर्नेछ ।
११. समितिको कार्यालय:- समितिको कार्यालय भक्तपुरमा रहनेछ ।

आज्ञाले-

कृष्णबहादुर मानन्धर
श्री ५ को सरकारको सचिव

५९०

श्री ५ को अधिकारको प्रयोग विभिन्न विषयमा प्रमाणित गर्दा र पछि मात्र लागु हुनेछ।